



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

சனிக்கிழமை 15-07-2023

நாடே எதிர்க்கும் சட்டம்!

அடுத்த உள்நாட்டுக் குழப்பத்துக்கு அடித்தளம் அமைப்பதாக இருக்கிறது பொது சிவில் சட்டம். நாடாளுமன்றத் தேர்தலுக்கு முன்னதாகக் கொடுத்த எந்த வாக்குறுதியையும் நிறைவேற்றாத ஒன்றிய பா.ஜ.க. அரசு, அதில் இருந்து தீசை திருப்புவதற்காக, பொது சிவில் சட்டத்தைக் கொண்டுவர இருக்கிறது. ஏதோ இதனை நிறைவேற்றுவதன்மூலமாக இந்தியாவுக்கு மிகப்பெரிய நன்மையைச் செய்து விட்டதாக நாடகம் ஆட நிறைக்கிறார்கள்.

“இந்தியாவின் ஒற்றுமைக்கும், முன்னேற்றத்திற்கும் ஊறு விளைவிக்கும் பொது சிவில் சட்டத்தை அமல்படுத்தும் முயற்சியைக் கைவிட வேண்டும்” என்று இந்திய சட்ட ஆணையத்தின் தலைவர் மாண்புமிகு நீதியரசர் ரிதராஜ் அவஸ்திக்கு தமிழ்நாடு முதலமைச்சர் மு.க.ஸ்டாலின் அவர்கள் விரிவான கடிதத்தை எழுதி இருக்கிறார். இந்தச் சட்டத்தை எதிர்ப்பதற்கான காரணங்களை விரிவாக எடுத்துரைத்துள்ளார் முதலமைச்சர் அவர்கள்.

★ “ஒருவர், தான் விரும்பும் மதத்தைப் பின்பற்றுவதற்கும், கடைப்பிடிப்பதற்கும், பரப்புவதற்குமான உரிமையை” இந்திய அரசியலமைப்புச் சட்டம் உறுதி செய்துள்ளது. அதனை பொது சிவில் சட்டம் மீறுகிறது.

★ ஒரே மதத்தைப் பின்பற்றும் மக்களிடையே கூட, பழக்க வழக்கங்களும், நம்பிக்கைகளும் இடத்திற்கு இடம் மற்றும் வட்டாரத்திற்கு வட்டாரம் வேறுபடும் நிலையில், அவர்களிடையே ஒருமித்த கருத்தை எட்டாமல் அத்தகைய ஒப்புதல் சாத்தியமில்லை.

★ இந்தியாவின் 21-வது சட்ட ஆணையமும், பொது சிவில் சட்டம் விரும்பத்தக்கது அல்ல என்று கூறியுள்ளது.

★ பழங்குடியினர் உட்பட சிறுபான்மையினரின் தனித்துவமான மத, கலாச்சார அடையாளத்தை அழித்து, செயற்கையாக ஒரோமாதிரியான பெரும்பான்மைச் சமூகத்தை உருவாக்குவதற்கான முயற்சி இது.

★ இந்தியாவின் பன்முகத் தன்மை பாதிக்கப்படும்.

★ பழங்குடிச் சமூகங்கள் உட்பட பல்வேறு சமூகங்களின் தனித்துவமான மரபுகள், நடைமுறைகள் மற்றும் தனிப்பட்ட சட்டங்களை மதித்துப் பாதுகாப்பது முக்கியம்.

★ இது மத விவகாரங்களில் ஒன்றிய அரசின் அத்துமீறலாகவே கருதப்படும்.

★ இந்தச் சட்டம் பல்வேறு மத சமூகங்களிடையே ஆழமான பிளவுகளையும் சமூக அமைதியின்மையையும் உருவாக்கும்.

★ இது முரண்பாடுகளை உருவாக்கி பகைமையை வளர்க்கக் கூடியது.

★ பழங்குடிச் சமூகத்தை இது அதிகமாக பாதிக்கும்.

★ அனைவருக்கும் பொதுவான நடைமுறையானது ஏற்றத் தாழ்வுகளை அதிகரிக்கும்.

★ நமது நாட்டின் பலம், அதன் பன்முகத்தன்மையில் உள்ளது. பொது சிவில் சட்டத்தின் மூலம் அதை ஒருமுகப்படுத்த முயற்சிப்பதை விட, நாம் நமது பன்முகத் தன்மையை நிலைநிறுத்திக் கொண்டாட வேண்டும்.

- இவையே முதலமைச்சர் அனுப்பியுள்ள கடிதத்தின் முக்கிய கருத்துருக்கள் ஆகும்.

இந்தியாவின் பல்வேறு தரப்பினரும் இதே கருத்தையே சொல்லி இருக்கிறார்கள். பொது சிவில் சட்டத்தை முஸ்லீம் தனிச் சட்ட வாரியம் எதிர்த்துள்ளது. உத்தரப்பிரதேச மாநிலம் லக்னோவில் கூடிய இந்த சட்ட வாரிய உறுப்பினர்கள், மத்திய சட்ட ஆணையத்துக்கு விரிவான கடிதத்தை அனுப்பி இருக்கிறார்கள்.

“சிறுபான்மையினரின் தனிச் சட்டம், மதச் சுதந்திரம் மற்றும் தனி உரிமை ஆகியவற்றில் தலையிடுவது ஒழுக்கமாகாது. சட்ட ஆணையத்தின் அறிவிப்பு தெளிவில்லாமல் இருக்கிறது. நம் நாட்டின் அரசியலமைப்புச் சட்டப்படி அனுமதிக்கப்பட்டுள்ள அடையாளத்தை இழக்க நாங்கள் தயாராக இல்லை. தேசிய பாதுகாப்பு, மதநல்லிணக்கம், சகோதரத்துவம் ஆகியவற்றைப் பேணுவதற்கு சிறுபான்மையினர் மற்றும் பழங்குடியினருக்கு அவர்களது தனிச் சட்டங்கள் உதவியாகவே உள்ளன. எனவே பொது சிவில் சட்டம் தேவையில்லாத ஒன்று” என்று முஸ்லிம் சட்ட வாரியம் கடிதம் அனுப்பி இருக்கிறது.

சீக்கியர்கள் இதனைக் கடுமையாக எதிர்த்துள்ளார்கள். சிரோம்மணி அகாலி தளம் கட்சியின் நிர்வாகிகள் கூட்டம் டெல்லியில் நடந்துள்ளது. ‘இந்துக்களில் அனைத்துப் பிரிவினருக்கும் ஒரே மாதிரியான சட்ட, விதிமுறைகள் இல்லை. அப்படி இருக்கும் போது அனைத்து மதத்துக்கும் ஒரே மாதிரியான சட்டம் எதற்கு? அனைத்து மதத்தையும் ஒன்றாக்கப் பார்க்கிறார்களா?’ என்று பரமசித்சிங் சர்னா கேட்டுள்ளார்.

மேகாலயா முதலமைச்சர் காஸ்ராட் சங்கா எதிர்ப்புத் தெரிவித்துள்ளார். தேசிய மக்கள் கட்சியின் தலைவர் இவர். இவரது ஆட்சியை பா.ஜ.க. ஆதரிக்கிறது. பா.ஜ.க.வின் கூட்டணியில் இருக்கும் கட்சி இது. இவரே எதிர்ப்புத் தெரிவித்துள்ளார். நாங்கள் ஆதரவு தரமாட்டோம் என்றே இவர் சொல்லி இருக்கிறார்.

சட்டலுக்கர் முதலமைச்சர் பூபேஷ் பாகேல், பொது சிவில் சட்டத்தை எதிர்த்திருக்கிறார். ஜார்கண்ட் மாநிலத்தைச் சேர்ந்த 30க்கும் மேற்பட்ட பழங்குடி அமைப்பினர் சேர்ந்து எதிர்ப்புத் தெரிவித்திருக்கிறார்கள். ராஞ்சியில் கூடிய ஆதிவாசி சமன்வாய் சமீதி என்ற கூட்டமைப்பு எதிர்ப்புத் தெரிவித்துள்ளது. “பழங்குடியினரின் உரிமைகள் அனைத்தும் பறிபோகும்” என்று இவர்கள் சொல்லி இருக்கிறார்கள். நாகலாந்து, மிசோரம் மாநில மக்கள் இதனை எதிர்க்கிறார்கள்.

“காசி ஹில்ஸ்” என்ற தன்னாட்சி பெற்ற மாவட்ட கவுன்சில் இதனை எதிர்த்துள்ளது. காசி சமூகத்தின் பழக்க வழக்கங்கள் பாதிக்கப்படும் என்கிறார்கள் இவர்கள். அரசியலமைப்பின் ஆராவது அட்டவணையில் சிறப்புச் சலுகை பெற்றிருக்கும் சமூகம் இது.

தி.மு.க. பொதுச் செயலாளர் மாண்புமிகு துரைமுருகன் அனுப்பியுள்ள கடிதத்தில் குறிப்பிட்டுள்ள கருத்தே, இந்தியா முழுக்க எதிரொலிக்க வேண்டியது ஆகும்.

“மதங்களுக்கு இடையே பொது சிவில் சட்டம் கொண்டு வருவதற்கு முன், சாதிகளுக்கு இடையே பொது சிவில் சட்டத்தைக் கொண்டு வந்து சாதிய ஏற்றத் தாழ்வு சமன் செய்ய வேண்டும்” என்று சொல்லி இருக்கிறார்.

இதைச் செய்தால் ‘பொது’வை ஆதரிக்கும் அனைவரும் ‘பொது’வை எதிர்க்கத் தொடங்கி விடுவார்கள்.

ஊட்டி தாவரவியல் பூங்காவில்

‘கீயு ஆர் கோ’ அறிமுகம்!

ஊட்டி, ஜூலை 15 - ஊட்டி, அரசு தாவரவியல் பூங்கா அமைக்கும் பணிகள் 1848ம் ஆண்டு தொடங்கி 1867ம் ஆண்டு முடிக்கப் பட்டது.

ஊட்டி தாவரவியல் பூங்காவை ஆண்டுதோறும் 30 லட்சம் சுற்றுலா பயணிகள் பார்வையிடுகின்றனர். நீலகிரி மாவட்டம் ஊட்டி அரசு தாவரவியல் பூங்கா அமைக்கும் பணிகள் 1848ம் ஆண்டு தொடங்கி 1867ம் ஆண்டு முடிக்கப் பட்டது. தொடக்கத்தில் ஆங்கிலேயருக்கு தேவையான காய்கறிகளை சாகுபடி செய்யவே இந்த பூங்கா அமைக்கப்பட்டது. ஆனால், மெக் ஐவர் என்ற ஆங்கிலேயர் இங்கிலாந்தில் உள்ள கியூ பூங்காவை போன்று ஊட்டி பூங்காவை அமைக்க விரும்பி, ஐரோப்பிய நாடுகளிலிருந்து கொண்டு வரப்பட்ட மரக்கன்று, செடிகளை நடவு செய்தார்.



முதலமைச்சர் மு.க. ஸ்டாலின் அவர்களை நேற்று (14.07.2023) தலைமைச் செயலகத்தில், ஒன்றிய சுற்றுச்சூழல், வனம் மற்றும் காலநிலை மாற்றத்துறை அமைச்சர் பூபேந்தர் யாதவ் சந்தித்துப் பேசினார். உடன் சுற்றுச்சூழல் மற்றும் காலநிலை மாற்றத் துறை அமைச்சர் சி.வீ. மெய்யநாதன், தலைமைச் செயலாளர் சிவ்தாஸ் மீனா, சுற்றுச்சூழல் மற்றும் காலநிலை மாற்ற அமைச்சகத்தின் செயலாளர் திருமதி லீலா நந்தன், சுற்றுச்சூழல், காலநிலை மாற்றம் மற்றும் வனத்துறை கூடுதல் தலைமைச் செயலாளர் திருமதி சுப்பியா சாகு, முதன்மை தலைமை வனப் பாதுகாவலர் (வனத்துறைத் தலைவர்) சுபரத் மஹாபத்ர, தமிழ்நாடு மாசு கட்டுப்பாடு வாரியத்தின் தலைவர் திருமதி எம். ஜெயந்தி மற்றும் அரசு உயர் அலுவலர்கள் உள்ளனர்.

மேயர் - துணை மேயர் - நகர்மன்ற - பேரூராட்சித் தலைவர்கள் உள்ளிட உள்ளாட்சிப் பிரதிநிதிகளுக்கு மாதாந்திர மதிப்பீதியம்! முதல்வர் மு.க.ஸ்டாலின் உத்தரவு!

சென்னை, ஜூலை 15 - உள்ளாட்சிப் பிரதிநிதிகளுக்கு மாதாந்திர மதிப்பீதியம் வழங்க முதல்வர் மு.க.ஸ்டாலின் அவர்கள் உத்தரவிட்டுள்ளார்.

தமிழ்நாடு முதலமைச்சர் அவர்கள் மாநகராட்சி மேயர்கள், துணை மேயர்கள், நகராட்சி, பேரூராட்சி மன்றத் தலைவர்கள், துணைத் தலைவர்கள் மற்றும் மன்ற உறுப்பினர்களுக்கு மாதாந்திர மதிப்பீதியம் வழங்குவதற்கு ஆணையிட்ட கோரிக்கை வைத்தனர்.

முதலமைச்சர் அவர்கள், இக்கோரிக்கையினை பரிசீலித்து, மாநகராட்சிகளின் தேர்ந்தெடுக்கப்பட்ட துணை மேயர்களுக்கு

மேயர், துணை மேயர், நகர்மன்ற தலைவர், துணைத் தலைவர், பேரூராட்சி மன்றத் தலைவர், துணைத் தலைவர் மற்றும் மன்ற உறுப்பினர்களின் மக்கள் முழுநேர மக்கள் பணியில் ஈடுபட்டுள்ளதால், தங்களுக்கு மாதந்தோறும் மதிப்பீதியம் வழங்க வேண்டும் என 13.04.2022 அன்று முதலமைச்சர் அவர்களிடம் கோரிக்கை வைத்தனர்.

இதன்படி, மாநகராட்சி மேயர்களுக்கு, மாதந்தோறும், ரூபாய் முப்பதுபயிரம், துணை மேயர்களுக்கு

ரூபாய் பதினைந்தாயிரம் மற்றும் மாநகராட்சி மன்ற உறுப்பினர்களுக்கு ரூபாய் பத்தாயிரம் மதிப்பீதியம் வழங்கப்படும். இதே போன்று, நகராட்சி மன்றத் தலைவர்களுக்கு ரூபாய் பதினைந்தாயிரம், துணைத் தலைவர்களுக்கு ரூபாய் பத்தாயிரம் நகர்மன்ற உறுப்பினர்களுக்கு ரூபாய் ஐந்தாயிரம் மதிப்பீதியம் வழங்கப்படும்.

மேலும், பேரூராட்சித் தலைவர்களுக்கு ரூபாய் பத்தாயிரம், பேரூராட்சி துணைத் தலைவர்களுக்கு

ரூபாய் ஐந்தாயிரம் மற்றும் பேரூராட்சி மன்ற உறுப்பினர்களுக்கு ரூபாய் டாயிரத்து ஐநாறு மதிப்பீதியம் வழங்கப்படும். இந்த மதிப்பீதியம், இம்மாதம், அதாவது, 2023 ஆம் ஆண்டு ஜூலை மாதம் முதல் வழங்கப்படும்.

இந்நடவடிக்கை, நகர்ப்புர உள்ளாட்சி அமைப்புகளின் நிருவாகத் திறனை வலுப்படுத்துவதற்கு அரசு மேற்கொண்டுவரும் பல்வேறு நடவடிக்கைகளில் ஒரு முக்கிய மைல் கல்வாக அமைந்துள்ளது.

மதுரைக்கு மற்றுமோர் சிறப்பாக-

‘கலைஞர் நூற்றாண்டு நூலகம்’ அமைத்த முதல்வர் மு.க.ஸ்டாலினுக்கு நன்றி!

‘பபாசி’ கூட்டமைப்பின் சார்பில் பெ.மயிலவேலன் - முல்லை.பழனியப்பன் அறிக்கை!

சென்னை, ஜூலை 15 - மதுரைக்கு மற்றுமோர் சிறப்பாக ‘கலைஞர் நூற்றாண்டு நூலகம்’ அமைத்த முதல்வர் மு.க.ஸ்டாலினுக்கு நன்றி என பபாசி கூட்டமைப்பின் சார்பாக பெ.மயிலவேலன் மற்றும் முல்லை பழனியப்பன் ஆகியோர் அறிக்கை வெளியிட்டுள்ளனர்.

அது வருமாறு:-
திராவிட முன்னேற்றக் கழகத்தின் தலையெழுத்தான திராவிட மாடல் ஆட்சி கலைஞர் நூற்றாண்டை மிகச்சிறப்பாக மக்களுக்கு மிகவும் பயனுள்ள திட்டங்களுடன் கொண்டாடிக் கொண்டிருக்கிறது. கலைஞரின் வழியில் தமிழகத்தை உலகளவில் தலைசிறந்த மாநிலமாக உருவாக்கிக் கொண்டிருக்கின்ற மற்றும் கலைஞரின் கனவுத் திட்டமான புத்தகப் பூங்கா அமைக்க சட்டமன்றத்தில் தீர்மானத்தை நிறைவேற்றிய தமிழக முதலமைச்சர் மு.க.ஸ்டாலின் அவர்களுக்கு எழுத்தாளர் மற்றும் பதிப்பாளர் சார்பாக நன்றியை தெரிவிக்க கட்டமைப்பட்டிருக்கிறோம்.

திராவிட மாடல் ஆட்சி பொறுப்பேற்றவுடன் சால்வை, பூங்கொத்துக்குப் பதிலாக புத்தகங்களை வழங்க வேண்டும் என ஆணை பிறப்பித்து தமிழகத்தின் அறிவுப் புரட்சிக்கு வித்திட்டது போற்றுவதற்குரியது.

தமிழகத்தில் அனைத்து மாவட்டங்களிலும் புத்தகக் காட்சி நடத்துவதற்கு ஆணை பிறப்பித்து ஓராண்டில் 38 மாவட்டங்களில் புத்தகக் காட்சியை சீரும் சிறப்புமாக நடத்தி அனைத்து மாவட்ட மக்களிடையே அறிவுப் புரட்சி ஏற்படுத்தியது தி.மு.க. அரசின் உயரிய செயலாகும். தமிழறிஞரும் பதிப்பாளரும் மாண தமிழகத்தின் முதல் பெண் பதிப்பாளர் அம்சவேணி பெரியண்ணன் அவர்கள் எழுதிய நூல்களை நாட்டுடமையாக்கியது பெண்ணிய எழுத்தாளர்களிடையே மிகப்பெரிய வரவேற்பை பெற்றுள்ளது.

பெரியாரின் பகுத்தறிவாலும், அண்ணாவின் முற்போக்குச் சிந்தனையாலும் கவரப்பட்ட கலைஞர் மு.கருணாநிதி அவர்கள் தமிழகத்தை மென்மேலும் தலைநிமிரச் செய்ய அண்ணா நூற்றாண்டு நூலகத்தை அன்று அமைத்தார்.

ஆர்வலர்களுக்கும், மாணவர்களுக்கும் மிகுந்த பயனை அளிக்கும் என்பதில் ஐயமில்லை. கின்ற முதலமைச்சர் மு.க.ஸ்டாலின் அவர்களுக்கும், இளைஞர்களின் எழுச்சி நாயகர் விளையாட்டுத்

வாங்கி பதிப்பாளர்கள் மற்றும் எழுத்தாளர்களின் வாழ்வாதாரத்தை உயர்த்த பாடுபட்டுக் கொண்டிருக்கின்ற முதலமைச்சர் மு.க.ஸ்டாலின் அவர்களுக்கும், இளைஞர்களின் எழுச்சி நாயகர் விளையாட்டுத்

துறை அமைச்சர் உதயநிதி ஸ்டாலின் அவர்களுக்கும், பள்ளிக் கல்வித்துறையில் புதிய சாதனை படைத்துக் கொண்டிருக்கின்ற அமைச்சர் அன்பில் மகேஸ் பொய்யாமொழி அவர்களுக்கும், இந்தியப் பதிப்பாளர் மற்றும் படைப்பாளர் சங்கம் மற்றும் பபாசியின் பதிப்பாளர் கூட்டமைப்பின் சார்பாக நன்றியைத் தெரிவித்துக் கொள்கிறோம்.

இவ்வாறு அவர்கள் அறிக்கையில் தெரிவித்துள்ளனர்.

கலைஞர் 100
1924-2023

ஜூலை 15ல்

வரலாற்று சிறப்புமிக்க
முத்தமிழறிஞர்கலைஞர்
நினைவு நூற்றாண்டு நூலகத்தை
திறந்து வைக்க மதுரை மாநகருக்கு
வருகை தரும்

கடிக்கத்தக்க
தமிழ்நாடு
முதலமைச்சர்

அவர்களே வருக! வருக!!

வரவேற்று மகிழும்

M.பிரமநாயகம் (எ) பரமன்
மாநில பொதுக்குழு உறுப்பினர்

மதுரை மாநகர் மாவட்ட திமுக